

پیداواری منصوبہ

برائے

مکئی

2020-21

پیداواری منصوبہ مکئی (2020-21)

اہمیت

غذائی اجناس میں گندم اور چاول کے بعد مکئی سب سے زیادہ رقبہ پر کاشت ہونے والی اہم فصل ہے۔ یہ پاکستان کے کئی حصوں خصوصاً شمال مغربی پہاڑی علاقوں کے باشندوں کی خوراک کا اہم حصہ ہے۔ مکئی انسانی خوراک کے علاوہ مویشیوں کے ونڈے اور مرغیوں کی خوراک میں بھی استعمال ہوتی ہے۔ اس سے نشاستہ، خوردنی تیل، گلوکوز، کسٹرڈ، جیلی اور کارن فلیکس وغیرہ بھی تیار کئے جاتے ہیں۔ مکئی سے مختلف مصنوعات بنانے والی فیکٹریاں لاہور، گوجرانوالہ، فیصل آباد، رحیم یار خان اور راولپنڈی میں واقع ہیں۔ پنجاب میں مکئی تقریباً 20 لاکھ ایکڑ رقبہ پر کاشت کی جاتی ہے۔ گذشتہ سالوں میں مکئی کے رقبہ اور پیداواری صلاحیت میں خاطر خواہ اضافہ ہوا ہے جس کی بنیادی وجہ ہائبرڈ اقسام کی ترویج اور بہتر پیداواری ٹیکنالوجی کا استعمال ہے۔ ہائبرڈ اقسام بہترین پیداواری صلاحیت رکھتی ہیں کوئٹہ ان کی چھلیاں عام طور پر آخری سرے تک دانوں سے بھری ہوئی ہوتی ہیں، پھلپوں میں دانوں کی تعداد زیادہ ہوتی ہے، دانے موٹے اور وزنی ہوتے ہیں، ان اقسام کا قدر مینا تنا اور جڑیں مضبوط ہوتی ہیں، جس کی وجہ سے یہ زیادہ کھاد برداشت کر لیتی ہیں اور گرنے سے محفوظ رہتی ہیں۔

مکئی کے زیر کاشت رقبہ و پیداوار

پنجاب میں پچھلے پانچ سالوں میں مکئی کا زیر کاشت رقبہ، پیداوار اور اوسط پیداوار گوشوارہ نمبر (1) ”الف“ اور ”ب“ میں درج ہے۔

گوشوارہ نمبر 1: الف-خریف فصل

سال	رقبہ		کل پیداوار		اوسط پیداوار
	ہزار ایکڑ	ہزار ایکڑ	ہزار ٹن	کلوگرام فی ہیکٹر	
2014-15	471.8	1165.8	2446.2	5185	56.22
2015-16	483.5	1194.8	2531.4	5235	56.76
2016-17	621.3	1535.4	3373.2	5429	58.86
2017-18	501.2	1238.6	2962.4	5910	64.08
2018-19	574.5	1419.7	3332.4	5800	62.89
2019-20 (پہلا تخمینہ)	497.1	1228.5			

ب- بہاریہ فصل

سال	رقبہ		کل پیداوار		اوسط پیداوار
	ہزار ایکڑ	ہزار ایکڑ	ہزار ٹن	کلوگرام فی ہیکٹر	
2014-15	200.9	496.6	1573.3	7829	84.88
2015-16	232.6	574.8	1859.8	7996	86.69
2016-17	246.9	610.1	1863.9	7549	81.85
2017-18	269.1	665.1	2065.6	7675	83.21
2018-19	325.2	803.7	2583.1	7942	86.11

2018-19 میں بہاریہ فصل کے رقبہ اور پیداوار میں اضافہ کی وجہ

- کپاس اور گنے کا رقبہ بہاریہ مکئی کی طرف منتقل ہوا اور گذشتہ سال مکئی کے کاشتکاروں کو بہتر معاوضہ ملنے کی وجہ سے رقبہ میں اضافہ ہوا۔
- رقبہ میں اضافہ اور موافق موسمی حالات کی وجہ سے پیداوار میں اضافہ ہوا۔

فصلوں کی ترتیب

مکئی کی سال میں دو فصلیں کامیابی سے لی جاتی ہیں۔ ایک بہاریہ اور دوسری خریف۔ تھوڑے عرصے کی فصل ہونے کی بنا پر اسے فصلوں کی ترتیب اور اول بدل میں باآسانی شامل کیا جاسکتا ہے۔ آبپاش علاقوں کے لئے فصلوں کی ترتیب ذیل میں دی گئی ہے۔ کاشتکار حضرات اپنے حالات کو مد نظر رکھتے ہوئے ان سے استفادہ کر سکتے ہیں۔ مکئی کی بہاریہ فصل کو لمبے دنوں کی وجہ سے زیادہ روشنی اور مناسب درجہ حرارت میسر رہتا ہے جو پودوں کی اچھی نشوونما کے لئے فائدہ مند ہے۔ اس وجہ سے اس کی فی ایکڑ پیداوار خریف کاشہ فصل کی نسبت 20 تا 25 فی صد زیادہ ہوتی ہے۔

الف: ایک سالہ

(1) خریف مکئی - گندم (2) آلو - بہاریہ مکئی (3) خریف مکئی - برسیم (4) دھان (اری) - آلو - بہاریہ مکئی (5) خریف مکئی - آلو - بہاریہ مکئی

ب: دو سالہ

- (1) خریف مکئی - گندم - خریف مکئی - برسیم
(2) خریف مکئی - گندم - کپاس - برسیم

مکئی کی سفارش کردہ اقسام

گوشوارہ نمبر 2: تحقیقاتی ادارہ مکئی، جوار، باجرہ، یوسف والا (ساہیوال) کی تیار کردہ موزوں و جدید اقسام اور ان کی خصوصیات

نمبر شمار	نام قسم	منظوری کا سال	دانوں کی رنگت	پیداواری صلاحیت (من فی ایکڑ)	چکنے کا عرصہ (دنوں میں) بہاریہ خریف
الف - عام اقسام (Synthetic Varieties)					
1	پرل	2011	سفید	72	105-100
2	ایم ایم آر آئی بیلو	2011	زرد	85	100-95
3	ملکہ-2016	2016	زرد	86	100
4	گوہر-19	2019	سفید	81	100-95
5	ساہیوال گولڈ	2019	زرد	91	105-100
6	سمٹ پاک	2019	سفید	71	90-85
7	پاپ-1	2019	زرد	55	95-90
8	سوہٹ-1	2019	زرد	44	95-90

ب۔ ہائبرڈ اقسام (Hybrids)

1	ایف۔ ایچ۔ 949	2016	زرد	130	115-110 صرف بہاریہ کاشت کیلئے
2	وائی ایچ۔ 1898	2016	زرد	124	110-105
3	ایف ایچ۔ 1046	2016	زرد	135	110-105
4	ایف ایچ۔ 1036	2019	زرد	138	115-110 صرف خریف کاشت کیلئے
5	وائی ایچ۔ 5427	2019	ہلکا زرد	130	110-105

نوٹ: مندرجہ بالا اقسام کے علاوہ مارکیٹ میں دستیاب بین الاقوامی اور مقامی کمپنیوں کی تیار کردہ ہائبرڈ اقسام بھی کاشت کی جا رہی ہیں۔ کاشتکار بھائیوں سے گزارش ہے کہ سفارش کردہ اقسام رجسٹرڈ فرموں کے رجسٹرڈ ڈیلروں سے ہی خریدیں اور ان سے چکی رسید حاصل کریں نیز بوائی کے بعد بیج والے خالی تھیلوں کو سنبھال کر رکھیں تاکہ کسی شکایت کی صورت میں کام آسکیں۔

شرح بیج

شرح بیج وٹوں پر کاشت کے لئے 8 تا 10 جبکہ ڈرل کاشت کے لئے 12-15 کلوگرام بیج فی ایکڑ رکھیں اور صاف ستھرا، صحت مند، خالص اور 90 فیصد سے زائد روئیدگی والا بیج استعمال کریں۔

بیج کو زہر لگانا

بیج کو ابتدائی مرحلے میں رس چوسنے والے کیڑوں خصوصاً کوئیل کی مکھی کے حملہ سے بچاؤ کے لئے امیڈاکلوپرڈ 70 ڈبلیو ایس (Imidacloprid 70WS) یا تھامیٹھا کزم 70 ڈبلیو ایس (Thiamethoxam 70WS) بحساب 5 گرام فی کلوگرام بیج لگائیں۔ بیماریوں کے حملہ سے بچاؤ کے لئے تھائیوفینٹ میتھائل 70 ڈبلیو پی یا بیٹوزل 50 ڈبلیو پی بحساب 2 گرام فی کلوگرام لگا کر کاشت کریں۔

وقت کاشت

بہاریہ فصل کا بہترین وقت کاشت آخر جنوری تا آخر فروری اور خریف کاشت کے لئے 15 جولائی تا 15 اگست ہے۔ راولپنڈی کے پہاڑی علاقوں میں مکئی کی کاشت 15 مارچ سے 15 اپریل تک کریں۔

وقت کاشت کے متعلق اہم نکات

- موسمیاتی تبدیلیوں کے پیش نظر وقت کاشت میں تبدیلی کر لیں۔ • سبز بھٹوں کیلئے مکئی آخر اگست تک کاشت کی جاسکتی ہے۔ • اٹک، جہلم، راولپنڈی اور گجرات کے بارانی علاقوں میں مکئی کی بوائی مون سون کے آغاز کے مطابق کریں۔ • بارانی اور پہاڑی علاقوں میں مکئی کے بعد آنے والی فصل کو مد نظر رکھتے ہوئے اگیتی اقسام کو ان کے اگیتے پن کے تناسب سے دیر سے کاشت کریں۔

زمین کا انتخاب

بھاری میرا، گہری زرخیز زمین جس میں نامیاتی مادہ کی مقدار ایک فی صد سے زیادہ ہو اور پانی جذب کرنے کی صلاحیت اچھی ہو، مکئی کی کاشت کے لئے نہایت موزوں ہے۔ ریتیلی، سیم زدہ اور کلر انچی زمین اس کی کاشت کے لئے موزوں نہیں۔ نیز سخت تہہ (Hard Pan) الی زمین بھی اس کی کاشت کے لئے موزوں نہیں۔

زمین کی تیاری

فصل کی کامیابی کا پہلا قدم اس کا اچھا اگاؤ ہے اس لئے مکئی کی کاشت سے قبل کھیت کا اچھا تیار ہونا ضروری ہے۔ اگر زمین میں سخت تہہ موجود ہو تو اسے توڑ لیا جائے۔ اس مقصد کے لئے گہرا ہل استعمال کریں۔ پہلی مرتبہ مٹی پلٹنے والا ہل ضرور چلائیں۔ بہتر یہ ہے کہ مٹی پلٹنے والا ہل کاشت سے ایک تا ڈیڑھ مہینہ پہلے چلایا جائے۔ اس کے ساتھ ساتھ کھیت کی ہمواری کا خصوصی خیال رکھیں۔ اس مقصد کے لئے لیزر لینڈ لیولر استعمال کیا جائے کیونکہ ہموار کھیت ہی پانی کے بہتر استعمال اور بہتر پیداوار کا ضامن ہے۔ مکئی کی کاشت کے لئے زمین بہت اچھی طرح تیار کرنی چاہئے۔ بہتر تیاری کے لئے تین تا چار مرتبہ ہل اور سہاگہ چلائیں۔ زمین میں اگر سابقہ فصل کے ٹڈھ یا ڈھیلے ہوں تو روٹا ویٹر چلا کر انھیں باریک کر لیں۔

طریقہ کاشت

آپاش علاقوں میں مکئی کی کاشت ترجیحاً وٹوں پر کریں۔ وٹیں شرقاً غرباً اڑھائی فٹ کے باہمی فاصلہ پر بنائیں اور ہلکا پانی لگانے کے فوراً بعد نئی سے اوپر وٹوں کی ڈھلوان پر بہاریہ کاشت میں جنوبی سمت پر (صبح سے شام تک ڈھوپ پڑنے سے بچ جلدی آگتا ہے) اور خریف میں شمالی سمت پر (ڈھوپ کم پڑنے سے نئی زیادہ دیر برقرار اور اگاؤ اچھا ہوتا ہے) بیج کا چوکا لگائیں۔ مکئی کو ساڑھے تین فٹ کے باہمی فاصلہ پر بنائی گئی پٹریوں پر بھی کاشت کیا جاسکتا ہے۔ اس صورت میں مکئی کا چوکا پٹریوں کے دونوں طرف لگائیں۔ بہاریہ فصل کے لئے پودوں کا باہمی فاصلہ 6 انچ جبکہ خریف میں ہا ہیرڈ اقسام کے لئے 7 انچ اور عام اقسام کے لئے 8 تا 9 انچ رکھیں۔ بہاریہ مکئی میں بوائی کے بعد دوسرا پانی ہفتہ بعد اور خریف میں چوتھے پانچویں دن ضرور لگائیں تاکہ اگاؤ اچھا ہو سکے۔ بارانی علاقوں میں مکئی کی بوائی اڑھائی فٹ کے فاصلہ پر ڈرل، پوریا کیرا سے کریں۔

چھدرائی

ڈرل یا پلانٹر سے کاشتہ خریف کی فصل میں پودوں کا قد جب 4 تا 5 انچ ہو جائے تو اس طرح چھدرائی کریں کہ ہا ہیرڈ اقسام کی صورت میں 8 انچ اور عام اقسام کی صورت میں 9 انچ کے فاصلہ پر ایک صحت مند پودا چھوڑ کر باقی پودے نکال دیں۔ اس طرح ہا ہیرڈ اقسام کے پودوں کی تعداد تقریباً 26 ہزار اور عام اقسام کے پودوں کی تعداد تقریباً 23 ہزار فی ایکڑ ہونی چاہیے۔

آپاشی

مکئی کی بہاریہ فصل کو 12 تا 14 جبکہ خریف میں کاشتہ فصل کو 10 تا 12 پانی لگائیں۔

آپاشی سے متعلق ہدایات

• ہموار کھیت میں کاشتہ فصل کو پہلی آپاشی اگاؤ کے 10 تا 12 دن بعد جبکہ وٹوں پر کاشتہ فصل کو اگاؤ تک وتر میں رکھیں۔ • پھول آنے، عمل زیرگی اور دانے کی دودھیہا حالت میں فصل کو سوکانے دیں۔ • شدید گرمی میں پانی کا وقفہ 4 تا 5 دن کر دینا چاہیے۔ درجہ حرارت میں کمی کے ساتھ پانی کا وقفہ بڑھادیں۔ • بارش کے بعد فالتو پانی فوراً کھیت سے نکال دیں۔

گوڈی

ڈرل سے کاشتہ مکئی کی اچھی پیداوار لینے کے لئے ابتدائی مراحل میں دو یا تین گوڈیاں ضروری ہیں۔ دوسری یا تیسری گوڈی کے موقع پر کھیلیاں بنا دیں اور پودوں کے ساتھ مٹی چڑھادیں تاکہ آندھی کی صورت میں فصل گرنے سے محفوظ رہے۔ گوڈی کے دوران پودوں کی جڑوں کو متاثر نہ ہونے دیں۔ کھیلیوں پر کاشت کی گئی مکئی کو گوڈی نہیں کی جاتی۔ جڑی بوٹی مار زہر کے استعمال کی صورت میں گوڈی تین تا چار ہفتے بعد کریں۔

جڑی بوٹیوں کا انسداد

مکئی کی بھرپور پیداوار حاصل کرنے کے لئے جڑی بوٹیوں کی تلفی انتہائی ضروری ہے۔ ایک اندازے کے مطابق جڑی بوٹیوں کی وجہ سے مکئی کی پیداوار 50 فیصد تک کم ہو سکتی ہے۔ جڑی بوٹیوں کے انسداد کے لئے مندرجہ ذیل سفارشات پر عمل کریں۔

گوشارہ نمبر 3: جڑی بوٹیوں کے تدارک کے لئے سفارشات

نمبر شمار	جڑی بوٹیوں کی قسم	پہچان	اہم جڑی بوٹیاں	تدارک کا طریقہ
1	گھاس کا خاندان	پودوں کے پتے نوکیلے و متوازی رگوں والے اور تنے زمین پر پھیلنے والے یا کھڑے و سخت جان۔	کھیل، مدھانہ، برو، چوکلینڈی میتھالین 330 ای بحساب 2.0 لٹرنی ایکڑ یا ایس میٹولا کلور + ایٹرا زین 720 ایس سی بحساب 800 ملی لٹرنی ایکڑ 120 لٹرنی پانی میں ملا کر پہلا پانی لگانے کے بعد 24 گھنٹوں کے اندر اسپرے کریں۔ گھاس نما اور چوڑے پتوں والی جڑی بوٹیوں کے لیے یکساں مونیو یا کوئی برانڈڈ زہر استعمال کریں۔ کھیل گھاس اور برو کی صورت میں کاشت سے پہلے مٹی پلٹنے والا ہل چلا کر خشک کریں۔	
2	تکونے پتوں والی جڑی بوٹیاں	نوکیلے پر نالہ نما لمبے پتے۔	ڈیلا یا مورک وغیرہ۔	ڈیلے کی صورت میں ہالوسلفوران میتھائل 75 فیصد ڈ بلیوڈی جی ڈیلا آگ آنے پر بحساب 20 گرام فی ایکڑ 120 لٹرنی پانی میں ملا کر اسپرے کریں۔

3	چوڑے پتوں والی جڑی بوٹیاں	پتے چوڑے، نرم اور رسیلے۔ پودے شاخوں والے، زمین پر پھیلے یا اوپر اٹھے ہوئے۔	اٹسٹ، لمبلی، کڑنڈ، ہاتھو، تاندلہ، چولائی، بھکھڑا، دودھک، جنگلی پالک، چہڑ، مینا، ککو، جنگلی بالوں، درانک، ہزاردانی اور کلفہ وغیرہ۔	پینڈی میتھالین 330 ای بحساب 2.0 لٹرنی ایکڑ 120 لٹرنی میں ملا کر پہلا پانی لگانے کے بعد 24 گھنٹوں کے اندر سپرے کریں یا جڑی بوٹیاں اگنے کے بعد ایٹرازین 38 ایس سی بحساب 330 ملی لٹرنی ایکڑ 2-3 پتوں کی حالت میں 120 لٹرنی پانی میں ملا کر سپرے کریں۔
---	------------------------------	---	--	--

کیمیائی کھادوں کا استعمال

زمین کی بنیادی زرخیزی، کلراٹھاپن، اس کی قسم اور نوعیت، دستیاب پانی کی کوالٹی، مختلف فصلوں کی کثرت کاشت اور پھچلی فصل بنیادی عوامل ہیں جن کی بنا پر فصل کے لئے کھاد کی ضرورت کا اندازہ کیا جاسکتا ہے۔ اس لئے گزارش ہے کہ کاشت کار بھائی زمین کا لیبارٹری تجزیہ کروائیں اور سفارش کردہ کھادوں کا استعمال درج ذیل گوشوارہ نمبر 4 اور 5 کے مطابق کریں۔ میٹھی مکئی (Sweet Corn) اور پھلے بنانے والی مکئی (Pop Corn) کے لئے کھادیں عام اقسام کے مطابق استعمال کریں۔

گوشوارہ نمبر 4: ہائپرڈ اقسام کے لئے کھادوں کی سفارشات

کیمیائی کھادوں کی مقدار (یورپوں میں فی ایکڑ)				مقدار غذائی اجزاء (کلوگرام فی ایکڑ)			
پھول آنے سے تقریباً 15 دن قبل	آٹھ سے دس پتے نکلنے پر	پانچ سے چھ پتے نکلنے پر	بوائی کے وقت	پوناش	فاسفورس	نائٹروجن	قسم زمین
سوا بوری یوریا	سوا بوری یوریا	سوا بوری یوریا	تین بوری ڈی اے پی + دو بوری ایس او پی + ایک چوتھائی بوری یوریا یا ساڑھے سات بوری سنگل سپر فاسفیٹ (18%) + دو بوری ایس او پی + ڈیڑھ بوری یوریا یا	50	69	119	کمزور زمین نامیاتی مادہ 0.87% سے کم فاسفورس 7 پی پی ایم سے کم پوناش 80 پی پی ایم سے کم
ایک بوری یوریا	ایک بوری یوریا	ایک بوری یوریا	اڑھائی بوری ڈی اے پی + ڈیڑھ بوری ایس او پی یا ساڑھے چھ بوری سنگل سپر فاسفیٹ (18%) + ڈیڑھ بوری ایس او پی + ایک بوری یوریا یا	37	58	92	درمیانی زمین نامیاتی مادہ 0.87% تا 1.29% فاسفورس 7 تا 14 پی پی ایم پوناش 80 تا 180 پی پی ایم

پوننی بوری یوریا	پوننی بوری یوریا	ایک بوری یوریا	دو بوری ڈی اے پی + ایک بوری ایس او پی یا پانچ بوری سنگل سپر فاسفیٹ (18%) + ایک بوری ایس او پی + پوننی بوری یوریا	25	46	75	زرخیزمین نامیاتی مادہ 1.29% سے زائد فاسفورس 14 پی پی ایم سے زائد پونٹاش 180 پی پی ایم سے زائد
------------------	---------------------	-------------------	---	----	----	----	---

گوشوارہ نمبر 5 (الف): عام اقسام کے لیے کھادوں کی سفارشات (آپاش علاقے)

کیمیائی کھادوں کی مقدار (بوریوں میں فی ایکڑ)				مقدار غذائی اجزاء (کلوگرام فی ایکڑ)			قسم زمین
پھول آنے سے تقریباً 15 دن قبل	آٹھ سے دس پتے نکلنے پر	تین سے چھ پتے نکلنے پر	بوائی کے وقت	پونٹاش	فاسفورس	نائٹروجن	
1 بوری یوریا	ایک بوری یوریا	ایک بوری یوریا	اڑھائی بوری ڈی اے پی + ڈیڑھ بوری ایس او پی یا ساڑھے چھ بوری سنگل سپر فاسفیٹ (18%) + ڈیڑھ بوری ایس او پی + ایک بوری یوریا	37	58	92	1- کمزور نامیاتی مادہ 0.87% سے کم فاسفورس 7 پی پی ایم سے کم پونٹاش 80 پی پی ایم سے کم
3/4 بوری یوریا	ایک بوری یوریا	ایک بوری یوریا	دو بوری ڈی اے پی + ڈیڑھ بوری ایس او پی یا پانچ بوری سنگل سپر فاسفیٹ (18%) + ڈیڑھ بوری ایس او پی + 3/4 بوری یوریا	37	46	80	2- درمیانی نامیاتی مادہ 0.87% تا 1.29% فاسفورس 7 تا 14 پی پی ایم پونٹاش 80 تا 180 پی پی ایم
3/4 بوری یوریا	3/4 بوری یوریا	ایک بوری یوریا	ڈیڑھ بوری ڈی اے پی + ایک بوری ایس او پی یا چار بوری سنگل سپر فاسفیٹ (18%) + ایک بوری ایس او پی + آدھی بوری یوریا	25	35	70	3- زرخیز نامیاتی مادہ 1.29% سے زائد فاسفورس 14 پی پی ایم سے زائد پونٹاش 180 پی پی ایم سے زائد

گوشوارہ نمبر 5 (ب): عام اقسام کے لیے کھادوں کی سفارشات (بارانی علاقے)

علاقہ جات	مقدار غذائی اجزاء (کلوگرام فی ایکڑ)			کیمیائی کھادوں کی مقدار (بوریوں میں فی ایکڑ)
	ناٹروجن	فاسفورس	پوٹاش	
1- کم بارش والے علاقے	34	23	12	ایک بوری ڈی اے پی + دو بوری امونیم نائٹریٹ + آدھی بوری ایس او پی یا ایک بوری ڈی اے پی + ایک بوری یوریا + آدھی بوری ایس او پی یا اڑھائی بوری سنگل سپر فاسفیٹ (18%) + ڈیڑھ بوری یوریا + آدھی بوری ایس او پی
2- زیادہ بارش والے علاقے	46	34	25	ڈیڑھ بوری ڈی اے پی + اڑھائی بوری امونیم نائٹریٹ + ایک بوری ایس او پی یا ڈیڑھ بوری ڈی اے پی + ڈیڑھ بوری یوریا + ایک بوری ایس او پی یا چار بوری سنگل سپر فاسفیٹ (18%) + دو بوری یوریا + ایک بوری ایس او پی

کھادوں کے استعمال سے متعلق ہدایات

- بوائی سے ایک ماہ پہلے گو بر کی گلی سڑی کھاد بحساب 9 تا 12 ٹن (3 سے 4 ٹری) فی ایکڑ ڈالیں۔ • بوائی کے وقت ڈالی جانے والی کھاد کھیلیاں بنانے سے قبل ڈالیں۔ • بارانی علاقوں میں سفارش کردہ کھاد کی ساری مقدار بوائی کے وقت ڈالیں۔

زنک اور بوران کا استعمال

زنک اور بوران کی کمی کی صورت میں مکئی کی فصل میں 21% زنک سلفیٹ بحساب 10 کلوگرام یا 33% زنک سلفیٹ بحساب 6 کلوگرام جبکہ 3 کلوگرام بوریکس (11 فیصد بوران) فی ایکڑ استعمال کریں۔

غذائی عناصر کی کمی کی علامات

ناٹروجن

ناٹروجن کی کمی کی صورت میں پودوں کی بڑھوتری رک جاتی ہے۔ پتوں کا رنگ پیلا ہونا شروع ہو جاتا ہے۔ زیادہ کمی کی صورت میں پرانے پتے زیادہ متاثر ہوتے ہیں اور ان کے بعد یہ علامات نئے پتوں پر نظر آتی ہیں۔ پتے میں پیلاہٹ اس کے نوکدار سرے سے شروع ہو کر چوڑے حصے کی طرف جاتی ہے۔ پتے بعد میں بھورے رنگ کے ہو جاتے ہیں۔

فاسفورس

پودے کی بڑھوتری رک جاتی ہے۔ جڑوں کا نظام کمزور رہ جاتا ہے۔ پتوں کے نوکدار سرے ارغوانی رنگ کے ہو جاتے ہیں۔ پتے گہرا سبز نظر آتا ہے۔

پوٹاش

شروع میں پوٹاش کی کمی کی صورت میں پتوں پر سفید نشان پڑ جاتے ہیں جو بعد میں بھورے ہو جاتے ہیں۔

فصل کی برداشت

فصل صحیح طرح پک کر تیار ہو جائے تو پھر برداشت کی جائے اور کچی نہ توڑی جائے کیونکہ اس سے دانے سوکھنے پر پچک جاتے ہیں، وزن میں کمی واقع ہو جاتی ہے اور اس کا اگاؤ بھی متاثر ہوتا ہے۔ فصل پکنے کے بعد اس کی برداشت میں ہرگز تاخیر نہ کریں کیونکہ پودے گرنے شروع ہو جاتے ہیں اور اگر بارش وغیرہ ہو جائے تو دانوں میں پھپھوندی لگ جاتی ہے۔ جس سے مارکیٹ میں کم قیمت وصول ہوتی ہے۔ مکئی پکنے کی نشانی یہ ہے کہ جب پھلیوں کے اندرونی پردے خشک ہو جائیں دانوں کے نوک داسرے کالے ہو جائیں اور پردے اتار کر اگر دانوں میں ناخن نہ چھسکے تو سمجھ لیں کہ فصل تیار ہو گئی ہے۔ توڑنے کے بعد پھلیاں پردوں سے نکال کر ان کو پہلے سے بنائے گئے تھڑوں پر پھیلا دیں۔ جب پھلی پر پھلی مارنے سے دانے خود بخود اترنا شروع ہو جائیں اور دانہ دانتوں میں دبانے سے کڑک کی آواز سے ٹوٹے تو سمجھ لیں کہ پھلیاں خشک ہو گئی ہیں اور شیلر کے ذریعے دانے الگ کر لیں۔ اس وقت دانوں میں تقریباً 15 فیصد نمی ہوتی ہے۔ اگر جنس سٹور کرنا درکار ہو تو اس میں نمی 10 فیصد سے کم ہونی چاہیے۔

جنس کو ذخیرہ کرنا

جنس ذخیرہ کرنے کے لئے سٹور کو اچھی طرح صاف کر کے اس میں سفارش کردہ زہر سپرے کریں اور چار گھنٹوں کے لیے دروازے اور کھڑکیاں بند کر دیں تاکہ سٹور میں موجود کیڑے مکوڑے ختم ہو جائیں۔ مکئی کو پھلیوں یا دانوں کی صورت میں سٹور کیا جاسکتا ہے۔ اگر سٹور میں پہلے سے کوئی جنس موجود ہو تو اس سے علیحدہ رکھیں۔ سٹور میں رکھی مکئی کو اس کے استعمال کے لحاظ سے یعنی دانے منڈی میں فروخت کرنے کے لئے اور بیج کے استعمال کے لئے الگ الگ لیبل لگائیں تاکہ کسی قسم کی غلطی کا احتمال نہ ہو۔ موسم برسات میں جنس کو کیڑوں سے بچانے کے لیے ایلو مینیم فاسفائیڈ کی 30 تا 35 گولیاں فی ہزار مکعب فٹ حجم استعمال کریں اور سٹور کو کم از کم ایک ہفتہ تک بند رکھیں۔

شدید موسمی حالات کے مکئی کی فصل پر اثرات اور احتیاطی تدابیر

وقت کے ساتھ وقوع پذیر ہونے والی موسمیاتی تبدیلیوں کے اثرات تمام فصلات پر مرتب ہو رہے ہیں۔ مکئی کی فصل موسمی شدت کی وجہ سے نسبتاً زیادہ متاثر ہوتی ہے۔ گذشتہ خریف میں مکئی کے عمل زیرگی کے دوران پڑنے والی شدید گرمی کی وجہ سے فصل پر برے اثرات مرتب ہوئے ہیں۔ جنوبی پنجاب میں خصوصاً آگیتی کاشتہ فصل میں دانہ بننے کا عمل شدید متاثر ہوا ہے۔ اس لئے کاشتکاروں کو ہدایت کی جاتی ہے کہ مندرجہ ذیل نفاذ کا خیال رکھیں۔

- مکئی کی فصل کی بوائی سفارش کردہ وقت پر کریں تاہم جنوبی پنجاب میں موسمی حالات کے مطابق مکئی کی کاشت 25 جولائی کے بعد کریں۔
- گرمی کے خلاف بہتر قوت مدافعت رکھنے والی اقسام کاشت کریں اور اگر زیادہ رقبہ پر مکئی کاشت کرنا ہو تو ایک ہی قسم کی بجائے زیادہ اقسام کا انتخاب کریں۔
- صحت مند فصل کے لئے سفارش کردہ پیداواری ٹیکنالوجی پر عمل کریں۔
- مکئی کی فصل کاشت کرتے وقت موسمیاتی تبدیلیوں اور موسمی پیشین گوئی کو مد نظر رکھیں۔

مکئی کی اہم بیماریاں اور ان کا انسداد

نوزائیدہ پودوں کے امراض (Seed and Seedling diseases)

اس بیماری کی وجہ سے بیج یا تو زمین میں اُگنے کے بعد باہر نکلتا ہی نہیں یا اُگنے کے بعد اس کا سائز 3 تا 9 انچ ہو، مڑھا کر ختم ہو جاتا ہے۔ زمین میں موجود مختلف قسم کی فنجائی اس بیماری کا سبب بنتی ہیں۔

طریقہ انسداد

• بیج کو سفارش کردہ پھپھوند گش زہر لگا کر کاشت کرنے سے اس بیماری پر قابو پایا جاسکتا ہے۔

تنے کی سڑن (Stalk Rot)

مکئی کے تنے کی سڑن کی بیماری ایک عام پائی جانے والی خطرناک بیماری ہے۔ پودوں کا گلنا سڑنا عام طور پر نیچے سے دوسری پور سے شروع ہوتا ہے۔ بیماری سے متاثرہ حصہ سے خاص قسم کی بو آتی ہے۔ بیماری کی شدت سے پتے پیلے ہونا شروع ہو جاتے ہیں اور سوکھ جاتے ہیں۔ پودے متاثرہ پور سے گل سڑ کر زمین بوس ہو جاتے ہیں۔ اس بیماری میں اگر پودا زمین بوس نہ ہو تو چھلیاں نیچے کی جانب لٹک جاتی ہیں۔ دانے چھوٹے اور پیکے ہوئے رہ جاتے ہیں۔ جس سے پیداوار میں خاطر خواہ کمی واقع ہو جاتی ہے۔ مکئی کے تنے کی سڑن کی ذمہ دار مندرجہ ذیل مختلف پھپھوندیاں اور بیکٹریا ہیں۔

1. فیوزیریئم مونیلیفارم (*Fusarium moniliforme*)

2. ڈیپلوڈیا میڈس (*Diplodia maydis*)

3. ایروینا کرائی سیٹھی (*Erwinia caryophyllae*)

4. میکروفومینا فیزی اولینا (*Macrophomina phaseolina*)

5. سیفیلوسپوریم میڈس (*Cephalosporium maydis*)

طریقہ انسداد

چتنے کی سڑن کی بیماریوں کے خلاف قوت مدافعت رکھنے والی اقسام کاشت کریں۔ • کھیت کی زرخیزی کو متوازن رکھا جائے اور خصوصی طور پر زمین میں پوٹاشیم کی کمی نہ ہونے دی جائے۔ • نائٹروجنی کھادیں ضرورت سے زیادہ استعمال نہ کریں۔ • بیماری سے متاثرہ کھیتوں میں اگلے چند سالوں کے لئے مکئی کی کاشت نہ کی جائے اور فصلوں کا ادل بدل اپنایا جائے۔ • بیج کو پھپھوند گش زہر لگا کر کاشت کریں۔ • مکئی کی فصل برداشت کرنے کے بعد باقیات کو جلد از جلد تلف کر دیں۔ • پودے سے پودے اور کھیلپوں کا باہمی فاصلہ سفارش کردہ رکھیں۔ • فصل کو پانی ضرورت کے مطابق لگائیں اور بارشوں کا زائد پانی کھیت سے فوری نکال دیں۔ • بڑھوتری کے کسی بھی مرحلے میں متاثرہ پودوں کو جڑوں سمیت نکال کر تلف کریں۔

کانگیاری (Smut of maize)

مکئی کی کانگیاری کی بیماری اسٹی لاگو میڈس (*Ustilago maydis*) نامی پھپھوندی کے حملہ آور ہونے سے وقوع پذیر ہوتی ہے۔ یہ شمالی علاقہ جات کی ایک خطرناک بیماری ہے۔

بیماری کی علامات

حملہ آور پھپھوندی متاثرہ پودوں پر سفید یا سیاہی مائل ابھار (galls) بنا دیتی ہے۔ یہ ابھار (galls) نر حصے، پتوں اور کونپلوں پر بھی نمودار ہوتے ہیں۔ ابھاروں کے پکنے پر ان کے اوپر کی جھلی پھٹ جاتی ہے تو اندر سے پھپھوندی کے بیجوں (Spores) پر مشتمل سیاہ رنگ کا پاؤڈر نمودار ہوتا ہے۔ جب یہ ابھار بھٹے پر بنتے ہیں تو بھٹے میں دانے نہیں بنتے اور پیداوار میں کمی واقع ہو جاتی ہے۔

طریقہ انسداد

• بیماری کے خلاف قوت مدافعت رکھنے والی مکئی کی اقسام کاشت کی جائیں۔ • متاثرہ کھیتوں میں اگلے چند سالوں کے لئے مکئی کی فصل کاشت نہ کی جائے۔ • متاثرہ کھیتوں سے فصل کے بچے کھچے حصوں کو اکٹھا کر کے جلا دیا جائے۔ • بیج کو پھپھوندکش زہر لگا کر کاشت کریں۔

پتوں کا جھلساؤ (Leaf blight of maize)

مکئی کے پتوں کے جھلساؤ کی ذمہ دار پھپھوندیوں میں قابل ذکر ہیلین تھوسپوریم ٹری کم (*Helminthosporium turcicum*)، ہیلین تھوسپوریم میڈس (*Helminthosporium maydis*) ہیں۔ یہ بیماری نہ صرف فصل کی پیداوار میں خاطر خواہ کمی کا باعث بنتی ہے بلکہ مویشیوں کے لئے بطور خوراک چارہ کی کوالٹی میں بھی کمی کا باعث بنتی ہے۔

بیماری کی علامات

اس بیماری کی علامات پتوں پر چھوٹے بڑے بھورے اور سفیدی مائل دھبوں کی شکل میں نمودار ہوتی ہیں۔ جو 6 انچ تک پتے کی لمبائی کے رخ پھیل سکتے ہیں۔

طریقہ انسداد

• مکئی کی وہ اقسام کاشت کی جائیں جو بیماری کے خلاف قوت مدافعت رکھتی ہوں۔ • پچھلے سال کی متاثرہ فصل کے باقیات کو تلف کر دیا جائے۔ • بیماری کی صورت میں محکمہ زراعت توسیع کے عملہ کے مشورہ سے مناسب زہر کا سپرے کریں۔

مکئی کے بھٹوں کی سڑن (Ear and grain rot)

مکئی کے بھٹوں کی سڑن کی ذمہ دار بہت سی پھپھوندیاں ہیں۔ جن میں ڈیپلوڈیا میڈس (*Diplodia maydis*)، فیوزیریم (*Fusarium sp.*)، نائیگر و سپورا اوریزی (*Nigrospora oryzae*)، پیٹی سلیم (*Penicillium sp.*)، اسپر جلیس (*Aspergillus sp.*) قابل ذکر ہیں جو فصل کی پیداوار، دانوں کی کوالٹی اور ان کی غذائی اہمیت کو کم کرتی ہیں۔ یہ بیماری تقریباً ہر کھیت میں کم و بیش ملتی ہے اور اس بیماری سے ہونے والے پیداواری نقصانات کی شرح کا انحصار زیادہ تر بارشوں کی مقدار اور عرصے پر ہوتا ہے اگر بھٹوں کے پکنے کے دنوں میں بارشیں زیادہ ہوں گی تو سڑن کی شرح میں اضافہ ہو جائے گا۔ علاوہ ازیں بھٹوں کے اندر سوراخ کرنے والے حشرات (کیڑے، سنڈیاں) اور کمزور تنے والی اقسام کا بارش اور ہواؤں سے گر پڑنا بھی بھٹوں کی سڑن میں اضافہ کا باعث بنتے ہیں۔ مکئی کے وہ بھٹے جو پردوں میں ڈھکے رہتے ہیں بیماری سے کم متاثر ہوتے ہیں۔

طریقہ انسداد

• کمزور تنے اور بارشوں و ہواؤں سے گرنے والی اقسام کاشت نہ کی جائیں۔ • مکئی کے بھٹوں کی سڑن کے خلاف قوت مدافعت رکھنے والی اقسام کاشت کی جائیں۔ • کھیت کی زرخیزی کو مناسب مقدار میں کھاڈال کر متوازن رکھا جائے۔ • بھٹوں کے اندر سوراخ کر کے

گھسنے والے کیڑوں کو مناسب کیڑے مارزہر کے سپرے کر کے کنٹرول کیا جائے۔ • فصل کی برداشت کے بعد کھیت میں پڑے ہوئے پودوں کے بچے کھچے حصوں کو اکٹھا کر کے جلا دیا جائے۔
نوٹ : محکمہ زراعت (توسیع) اور پیسٹ وارننگ و کوالٹی کنٹرول آف پیسٹی سائینڈ کے عملہ کے مشورہ سے سفارش کردہ پھپھوندی کش زہریچ کو لگا کر بوائی کریں اس طرح فصل کو مندرجہ بالا بیماریوں سے کسی حد تک محفوظ رکھا جاسکتا ہے۔

مکئی کی فصل کے ضرر رسان کیڑوں کا مربوط طریقہ انسداد

نام کیڑا	پہچان	نقصان	طریقہ انسداد
دیمک (Termite)	یہ کیڑا چیوٹی سے مشابہ، ہلکے زرد یا بھورے رنگ کا ہوتا ہے۔ بارانی اور ریتلے علاقوں میں اس کا مسئلہ زیادہ ہوتا ہے۔ یہ تقریباً ہر جگہ پایا جانے والا سماجی کیڑا ہے۔	یہ کیڑا پودوں کے زیر زمین تنوں اور جڑوں پر زیادہ حملہ آور ہوتا ہے۔ حملہ شدہ پودے سوکھ جانے کے بعد آسانی سے اکھاڑے جاسکتے ہیں۔ شدید حملہ کی صورت میں پودے زمین پر گر جاتے ہیں۔	گوبر کی کچی کھاد استعمال نہ کریں۔ راؤنی کے وقت یا حملہ شروع ہونے ہی قبل فیپرول 15 ایس ای بحساب 1 لیٹر فی ایکڑ آبپاشی کے ساتھ استعمال کریں۔
کونیل کی مکھی (Shoot fly)	اس مکھی کی سُنڈیاں فصل کو نقصان پہنچاتی ہیں۔ سُنڈیاں پہلے سفید اور بعد میں ہلکے پیلے رنگ کی ہو جاتی ہیں۔ ان کا دوران زندگی تقریباً 12 دن کا ہوتا ہے۔ اس کا بالغ گھریلو مکھی سے ملتا جلتا مگر جسامت میں چھوٹا ہوتا ہے۔	یہ مکھی اُگتی ہوئی فصل پر حملہ کرتی ہے۔ اس کی سُنڈیاں کونیل میں داخل ہو کر نرم حصے کو کھاتی ہیں۔ جس سے کونیل سوکھ جاتی ہے۔ بہاریہ مکئی میں کونیل کی مکھی کا حملہ زیادہ ہوتا ہے۔ پودے کے پتے آپس میں جڑ جاتے ہیں اور چھوٹے رہ جاتے ہیں۔ میٹھی مکئی پر کونیل کی مکھی نسبتاً زیادہ حملہ کرتی ہے اس لیے ان کے تدارک پر خصوصی توجہ دیں۔	بیج کو تھانیا میتھو کزام یا امیڈا کلور پڑ 70 ڈبلیو ایس بحساب 5 تا 7 گرام فی کلو گرام بیج لگانے سے فصل ابتدائی 40 دن تک کونیل کی مکھی کے حملے سے محفوظ رہتی ہے۔ حملہ کی صورت میں اگاؤ مکمل ہونے پر اور دوسری مرتبہ 8 سے 10 دن کے وقفہ کے بعد امیڈا کلور پڑ 200 ایس ایل بحساب 200 ملی لیٹر فی ایکڑ سپرے کریں۔
مکئی کا گڑوواں (Maize stem Borer)	پروانہ زرد بھورے رنگ کا ہوتا ہے۔ اگلے پروں کا رنگ خاک سیاہ دھبوں کی دوہری لائن باہر کے کناروں پر ہوتی ہے۔ نر کے پچھلے پروں کا رنگ دھوئیں سے ملتا جلتا ہے۔ مادہ کے پیٹ کے پچھلے حصہ پر بالوں کا گچھا ہوتا ہے جبکہ نر کے پیٹ کا پچھلا حصہ بالوں کے گچھے کے بغیر ہوتا ہے۔	سُنڈیاں سوائے جڑ کے تمام حصوں پر حملہ کرتی ہیں۔ اُگتی ہوئی فصل کی درمیانی کونیل میں داخل ہو کر سوراخ کرتی ہیں جس کی وجہ سے کونیل سوکھ جاتی ہے۔ یہ سُنڈی پتوں اور بعض اوقات چھلی پر بھی حملہ کرتی ہے۔ موٹی مکئی پر گڑوواں کا حملہ بہاریہ مکئی سے زیادہ ہوتا ہے۔ میٹھی مکئی پر تنے کا گڑوواں نسبتاً زیادہ حملہ کرتا ہے اس لیے ان کے تدارک پر خصوصی توجہ دیں۔	فصل کی برداشت کے بعد مٹھوں کو کھیت سے نکال کر جلا دیں۔ 20 ٹرانیکلو گراما کا رڈ فی ایکڑ فصل کے شروع ہی سے لگائیں اور ہر 10 سے 15 دن کے بعد فصل کے زردانے بننے تک کارڈ ضرور تبدیل کرتے رہیں۔ بطور حفاظتی تدبیر دانے دار زہر مثلاً کاربو فیوران 3 جی بحساب 8 تا 10 کلوگرام یا کلورن ٹران نیلی پلور + تھانیا میتھو کزام 4 کلوگرام فی ایکڑ پودے کی کونیل میں ڈالیں اور ضرورت کے مطابق دہرائیں۔

<p>فصل پر حملہ کی صورت میں زرعی ماہرین کی سفارش کردہ زہریں مثلاً کاربوسلفان 20 ای سی بحساب 500 ملی لیٹر فی ایکڑ یا امیڈا کلوپرڈ 200 ایس ایل بحساب 200 ملی لیٹر فی ایکڑ سپرے کریں۔</p>	<p>بالغ اور بچے دونوں ہی رس چوس کر پودے کو نقصان پہنچاتے ہیں جس کی وجہ سے پتوں پر سفید نشان بن جاتے ہیں۔ اس کیڑے کا حملہ بہاریہ مکئی پر زیادہ ہوتا ہے۔ شدید حملے کی صورت میں پتے خشک ہو جاتے ہیں۔</p>	<p>چست تیلہ (Jassid)</p> <p>یہ کیڑا بہت چست ہوتا ہے۔ ایک جگہ سے دوسری جگہ تیزی سے حرکت کرتا ہے۔ اس کا رنگ سبزی ہوتا ہے اور سارا سال فعال رہتا ہے۔</p>
<p>فصل پر حملہ کی صورت میں زرعی ماہرین کی سفارش کردہ زہریں مثلاً کاربوسلفان 20 ای سی بحساب 200 ملی لیٹر فی ایکڑ یا امیڈا کلوپرڈ 200 ایس ایل بحساب 200 ملی لیٹر فی ایکڑ سپرے کریں۔</p>	<p>اس کیڑے کے جسم سے خارج کردہ لیس دار میٹھے رس کی وجہ سے پتوں پر سیاہ آلی لگ جاتی ہے جس سے پتوں کے خوراک بنانے کا عمل شدید متاثر ہوتا ہے اور اس کے علاوہ یہ پولن (زردانے) کو نقصان پہنچاتا ہے جس کی وجہ سے پھلیوں میں دانے بننے کی صلاحیت کم ہو جاتی ہے۔</p>	<p>ست تیلہ (Aphid)</p> <p>یہ کیڑا بہت چھوٹا اور سبز رنگ کا ہوتا ہے۔ یہ گچھوں کی شکل میں پودوں کے پتوں خاص طور پر سرے کے پتوں پر نظر آتا ہے۔</p>
<p>حملہ کی صورت میں زرعی ماہرین کی سفارش کردہ کوئی زہر مثلاً سپائینوسائیڈ 120 ای سی بحساب 200 ملی لیٹر فی ایکڑ فلو بینڈامائیڈ 48 ایس سی بحساب 50 ملی لیٹر فی ایکڑ سپرے کریں۔</p>	<p>مادہ پروانے سلک اور بھور پر انڈے دیتی ہیں۔ ابتدا میں ننھی سنڈیاں سلک اور زہبول سے زردانوں کو کھاتی ہیں۔ سنڈی کا حملہ ٹیسل اور سلک نکلنے پر ہوتا ہے سنڈیاں سلک کاٹ کر چھلی کے اندر داخل ہو جاتی ہیں اور دانوں کو نقصان پہنچاتی ہیں۔</p>	<p>امرکین سنڈی (Cob Borer)</p> <p>سنڈی ابتدا میں گہری بھوری اور بعد میں مختلف رنگوں میں تبدیل ہو جاتی ہے۔ لہذا محض رنگ کی بنیاد پر اس کی شناخت غلط بھی ہو سکتی ہے۔</p>
<p>حملہ کی صورت میں زرعی ماہرین کی سفارش کردہ کوئی زہر مثلاً میتھاکسی فینا سائیڈ 120 ای سی بحساب 200 ملی لیٹر فی ایکڑ یا فلو بینڈامائیڈ 48 ایس سی بحساب 50 ملی لیٹر فی ایکڑ سپرے کریں۔</p>	<p>اس کی سنڈی انڈوں سے نکل کر گروہ کی شکل میں پتوں کو چلی سطح پر کھانا شروع کر دیتی ہے اور نہ صرف پتوں میں سوراخ کرتی ہے بلکہ پتے کی باریک چھلی باقی رہ جاتی ہے۔ شدید حملے کی صورت میں پورے پتے بھی کھا جاتی ہے اور فصل ٹنڈ منڈ رہ جاتی ہے۔ اس سنڈی کا حملہ کھڑیوں کی صورت میں ہوتا ہے۔ بڑی سنڈی بھٹوں سے نکلنے والے سلک اور چھلی سے نکلنے والے نرم دانوں کو بھی کھا جاتی ہے جس سے دانے بننے کا عمل رک جاتا ہے۔</p>	<p>لشکری سنڈی (Army Worm)</p> <p>سنڈی ابتدا میں سفید اور بعد ازاں سیاہی مائل سبز ہو جاتی ہے۔ جسم کے دونوں جانب لمبائی کے رُخ نمایاں دھاریاں ہوتی ہیں۔ جسم کے ہر حصہ پر لائن کے اوپر کالے رنگ کے دھبے ہوتے ہیں۔ اس کی مادہ ڈھیر یوں کی شکل میں پتوں کے نیچے اور بعض اوقات پتوں کے اوپر انڈے دیتی ہے۔</p>

<p>● کھیتوں کو سارا سال جڑی بوٹیوں سے پاک صاف رکھیں۔</p> <p>● کسی بھی فصل کے ٹڈوں کو تلف کریں۔ اور خالی زمین کو روٹا ویٹ کریں۔</p> <p>● کھالوں و ٹوں کو جڑی بوٹیوں سے صاف رکھیں۔</p> <p>● کھیتوں کو خشک نہ ہونے دیں و تر میں رکھیں۔</p> <p>● حملہ کی صورت میں زرعی ماہرین کے مشورہ سے سپارٹو میسی فن یا کلو فینا پائر بحساب 100 ملی لٹر فی ایکڑ سپرے کریں۔</p>	<p>انڈوں سے بچے نکل کر پتوں کا رس چوستے ہیں۔ پھر نمف اور بالغ مائیٹ رس چوس کر نقصان پہنچاتی ہیں۔ سفید کاغذ پر جھاڑ کر اسے دیکھا جا سکتا ہے۔ یہ انڈوں اور اپنے اوپر باریک دھاگوں کا جال بنا لیتی ہیں۔ دانے بننے وقت اس کا حملہ گرم اور خشک موسم میں شدید ہوتا ہے۔ پتے جھلس جاتے ہیں۔ پتوں کے اوپر نشان اور دھاریاں بن جاتی ہیں۔ پتوں کا رنگ بھورا پیلا ہو کر پتے خشک ہو جاتے ہیں۔ 40 فیصد تک نقصان ہو سکتا ہے۔</p>	<p>بالغ مائیٹ ہلکی سبزی مائل سرخ ہوتی ہیں۔ اسکی آٹھ ٹانگیں ہوتی ہیں۔ مادہ نیم شفاف اور موتی رنگ کے انڈے پتوں کی نچلی طرف دیتی ہے۔ جو بعد میں پیلے سبز ہو جاتے ہیں۔ بالغ کے جسم کے اوپر دو کالے دھبے ہوتے ہیں۔ بچوں کی چھ ٹانگیں ہوتی ہیں اور بے رنگ ہوتے ہیں۔ مگر بعد میں آٹھ ٹانگیں مکمل ہو جاتی ہے۔</p>	<p>جوں یا مائیٹ (Mite)</p>
<p>اس کی سنڈی کی زندگی میں بڑھوتری کے چھ مراحل ہوتے ہیں اور اس کا انسداد پہلے دو مراحل تک ممکن ہے۔ اس لئے ابتدائی مراحل میں جونہی سنڈی نظر آئے تو میتھاکسی فینا سائیڈ 120 ای سی یا فلو بیٹا مائیڈ 148 ایس سی بمطابق لیبل درج ہدایات فوری سپرے کریں۔</p>	<p>یہ انتہائی خطرناک سنڈی ہے اور سنڈی ہی پودوں کا نقصان کرتی ہے۔ یہ پتوں کو کھاتی ہے اور اپنے جسم سے خارج شدہ مواد سے پودوں کو آلودہ کر دیتی ہے، پتوں پر سفید نشان بناتی ہے اور ان میں بہت زیادہ سوراخ کرتی ہے۔ عام لشکری سنڈی کے برعکس تے اور چھلی کو بھی کھا کر پیداوار کا شدید نقصان کرتی ہے۔</p>	<p>اس کی سنڈیاں لمبائی میں 1.25 سے 1.50 انچ کی ہو جاتی ہیں۔ عام لشکری سنڈی سے ذرا مختلف ہوتی ہے۔ اس سنڈی کے سر پر ہلکے سفید رنگ کا الٹا انگریزی حرف Y ہوتا ہے اور جسم کے ہر حصے پر 2 نقطے اور آٹھویں حصے کے اوپر 4 نقطے مربع شکل کے کونے بناتے ہیں۔ جسم کے اوپر تین لمبی اور متوازی دھاریاں ہوتی ہیں۔</p>	<p>فال لشکری سنڈی (Fall armi worm)</p>

توسیعی گرمیاں

1- اہداف

صوبائی حکومت ہر ضلع میں مکئی کے زیر کاشت رقبہ کا ہدف وفاقی حکومت کی منظوری سے مقرر کرے گی۔

2- اشاعت پیداواری منصوبہ

توسیعی سرگرمیوں کے سلسلے میں پہلا قدم مکئی کے پیداواری منصوبہ کی اشاعت ہے۔ جو اس وقت آپ کے زیر مطالعہ ہے۔ اس میں مکئی کی کاشت کے بنیادی اصول تفصیل سے درج کئے گئے ہیں تاکہ توسیعی کارکنان ان کے مطالعہ سے کاشتکار کی بہتر خدمت کر سکیں۔

3- حکمت عملی

ڈپٹی ڈائریکٹر زراعت (توسیع) اپنے ضلع میں مکئی کی پیداواری میں اضافہ کے بارے میں مربوط حکمت عملی مرتب کرے گا۔ اس کے بارے میں ضلعی اور صوبائی انتظامیہ کو مطلع کرے گا اور اپنے تمام عملے کو دیئے گئے اہداف کے حصول کے لیے متحرک کرے گا۔

4- ریفریشر کورسز کا انعقاد

محکمہ زراعت کے توسیعی عملے اور کاشتکاروں کے لئے ضلع اور تحصیل کی سطح پر ریفریشر کورسز منعقد کئے جائیں گے۔ جن میں ماہرین زراعت مکئی کی کاشت کے بارے میں جدید ٹیکنالوجی سے روشناس کروائیں گے۔

5- پیسٹ وارننگ و کوالٹی کنٹرول

محکمہ زراعت کا فیلڈ سٹاف مکئی کے کھیتوں کا دورہ کرتا رہے گا۔ جہاں کہیں کیڑوں کا حملہ معاشی حد سے زیادہ مشاہدہ میں آئے گا۔ کاشتکاروں کو مطلع کر دیا جائے تاکہ کاشتکار اس کا سدباب کر سکیں۔

6- گاؤں کی سطح پر کسانوں کے لئے تربیتی پروگرام

ڈپٹی ڈائریکٹر زراعت تحصیل و مراکز کی سطح پر تربیتی پروگراموں کے ذریعے توسیعی عملہ اور کاشتکاروں کو مکئی کی فصل کے متعلق حالات اور علاقے کی مناسبت سے ضروری تربیت فراہم کرے گا۔ فصل کے تمام مراحل پر پیش آنے والے زرعی مسائل کا مسلسل جائزہ لیا جاتا رہے گا اور زرعی کارکنان کے ذریعے ان کا مناسب حل تلاش کر کے کاشتکاروں تک پہنچایا جائے گا۔

7- تشہیری مہم

نظامت زرعی اطلاعات پنجاب مکئی کی کاشت سے برداشت تک کے مراحل میں کاشت کاروں کی فنی رہنمائی کے لیے پرنٹ و الیکٹرانک میڈیا کے ذریعے تشہیری مہم جاری رکھے گا۔

زرعی معلومات کیلئے ہیلپ لائن اور ویب سائٹ

کاشتکار مکئی اور دیگر فصلات کے کاشتی امور کے سلسلہ میں زرعی ہیلپ لائن 0800-15000 اور 0800-29000 پر روزانہ صبح آٹھ بجے سے شام سات بجے تک مفت فون کر کے مفید مشورے حاصل کر سکتے ہیں۔ اس کے علاوہ محکمہ زراعت کی ویب سائٹ www.agripunjab.gov.pk سے مفید معلومات حاصل کر سکتے ہیں۔ مزید معلومات کے لئے متعلقہ ڈپٹی ڈائریکٹر زراعت (توسیع) سے مندرجہ ذیل فون نمبر پر رابطہ کریں۔

نمبر شمار	نام ادارہ	کوڈ نمبر	فون دفتر	ای میل ایڈریس
1	ناظم اعلیٰ زراعت (توسیع و ایڈیوٹو ریسرچ) پنجاب لاہور	042	99200732	agriextpb@gmail.com
2	ناظم زراعت کوآڈینیشن (فارم، ٹریننگ اور ایڈیوٹو ریسرچ) پنجاب لاہور	042	99200741	dacpunjab@gmail.com
3	ادارہ تحقیقات مکئی و باجرہ یوسف والا ضلع، ساہیوال	040	4301141	directormmri@gmail.com
4	ادارہ تحقیقات حشرات ایوب زرعی تحقیقاتی ادارہ، فیصل آباد	041	9201680	director_entofsd@yahoo.com
6	ادارہ تحقیقات امراض نباتات ایوب زرعی تحقیقاتی ادارہ، فیصل آباد	041	9201682	directorppri@yahoo.com
8	ناظم اعلیٰ زراعت (پیسٹ وارننگ و کوالٹی کنٹرول) پنجاب، لاہور	042	99204373	pestwarning@yahoo.com
9	ادارہ تحقیقات برائے زرخیزی زمین، لاہور	042	99237336	director_sfri@yahoo.com

ڈائریکٹوریٹ آف ایگریکلچرل ڈفٹر

نمبر شمار	نام ادارہ	کوڈ نمبر	فون دفتر	ای میل ایڈریس
1	ڈائریکٹر زراعت (ایف ٹی وائے آر) شیخوپورہ	056	9200291	dafarmskp@gmail.com
2	ڈائریکٹر زراعت (ایف ٹی وائے آر) گوجرانوالہ	055	9200200	daftgrw@gmail.com
3	ڈائریکٹر زراعت (ایف ٹی وائے آر) وہاڑی	067	9201188	dafarmvehari@yahoo.com
4	ڈائریکٹر زراعت (ایف ٹی وائے آر) سرگودھا	048	3711002	arfsgd49@yahoo.com
5	ڈائریکٹر زراعت (ایف ٹی وائے آر) کروڑ، لیہ	0606	920310	daftkaror@gmail.com
6	ڈائریکٹر زراعت (ایف ٹی وائے آر) رحیم یار خان	068		dafttrykhan@gmail.com
7	ڈائریکٹر زراعت (ایف ٹی وائے آر) چکوال	0543	571110	ssmsarfchk@hotmail.com

دفاتر نظامت و نائب نظامت زراعت (توسیع) پنجاب

ای میل ایڈریس	فون دفتر	کوڈ نمبر	نام ادارہ	نمبر شمار
daelahore@yahoo.com	99201171	042	نظامت زراعت (توسیع) لاہور	1
doaelhr2009@yahoo.com	99200736	042	لاہور	2
ddaeksr@gmail.com	9250042	049	قصور	3
ddaeskp@gmail.com	9200263	056	شیخوپورہ	4
doextension_nns@yahoo.com	2876960	056	ننگانہ صاحب	5
daextfsd@gmail.com	9200755	041	نظامت زراعت (توسیع) فیصل آباد	6
ddaextfsd@gmail.com	9200754	041	فیصل آباد	7
ddajhang@gmail.com	9200289	047	جھنگ	8
doagriextok@live.com	9201140	046	ٹوبہ ٹیک سنگھ	9
chiniot.agri@yahoo.com	9210175	0476	چنیوٹ	10
daextgujanwala@gmail.com	9200198	055	نظامت زراعت (توسیع) گوجرانوالہ	11
ddaextensiongrw@gmail.com	9200195	055	گوجرانوالہ	12
doagriextension@gmail.com	525600	0547	حافظ آباد	13
ddaegujrat@gmail.com	9260346	053	گجرات	14
doa_extmbdin@yahoo.com	508390	0546	منڈی بہاؤ الدین	15
doanarawal@yahoo.com	412379	0542	نارووال	16
doaextskt@yahoo.com	9250311	052	سیالکوٹ	17
darawalpindi@gmail.com	9292060	051	نظامت زراعت (توسیع) راویلپنڈی	18
do.agriext.rwp.pk@gmail.com	9292160	051	راویلپنڈی	19
doaextckl@gmail.com	551556	0543	چکوال	20
doaejlm@yahoo.com	9270324	0544	جہلم	21
doa_agriext_atk@yahoo.com	9316129	057	اتک	22

director.agri.sgd@gmail.com	9230526	048	نظامت زراعت (توسیع) سرگودھا	23
doaextentionsargodha@gmail.com	9230232	048	سرگودھا	24
doaextbkr@yahoo.com	9200144	0543	بھکر	25
doaextkhh@yahoo.com	920158	0454	خوشاب	26
doagri.extmwi@gmail.com	920095	0459	میانوالی	27
daextsahiwal@gmail.com	4400198	040	نظامت زراعت (توسیع) ساہیوال	28
doaextsahiwal@yahoo.com	9900185	040	ساہیوال	29
doagriextok@live.com	9200264	044	اڈکاڑہ	30
doapakpattan@gmail.com	374242	0457	پاکپتن	31
daextmultan@gmail.com	9200317	061	نظامت زراعت (توسیع) ملتان	32
doaextmultan@hotmail.com	9200748	061	ملتان	33
doagriculturekw@gmail.com	9200060	065	خانپوال	34
doalodhran@gmail.com	9200106	0608	لودھراں	35
doaextvehari@hotmail.com	9201185	067	وہاڑی	36
directoragriextbwp@gmail.com	9255181	062	نظامت زراعت (توسیع) بہاولپور	37
doaextbwp2010@gmail.com	9255184	062	بہاولپور	38
ddaextbwn@ygmail.com	9240124	063	بہاولنگر	39
doagriryk@yahoo.com	9230129	068	رحیم یارخان	40
daextdgg@gmail.com	9260142	064	نظامت زراعت (توسیع) ڈیرہ غازی خان	41
ddaextdgg@gmail.com	9260143	064	ڈیرہ غازی خان	42
doaext.layyah@gmail.com	920301	0606	لیہ	43
doarajanpur@gmail.com	688618	0604	راجن پور	44
ddaagriextmzg@ygmail.com	9200042	066	مظفر گڑھ	45

مکئی کی پیداوار بڑھانے کے اہم عوامل

- مکئی کی کاشت کے لئے بھاری میرا، گہری زرخیز زمین جس میں نامیاتی مادہ کی مقدار ایک فی صد سے زیادہ ہو اور پانی جذب کرنے کی صلاحیت اچھی ہونی چاہئے۔
- زمین کی بہتر تیاری کے لئے تین مرتبہ ہل اور سہاگہ چلائیں۔ پہلی مرتبہ مٹی پلٹنے والا ہل ضرور چلائیں اور اگر زمین میں سخت تہہ (Hard pan) موجود ہو تو اسے گہرا ہل چلا کر توڑ لیں۔ نیز زمین کی ہمواری کا خاص خیال رکھیں۔ اس مقصد کے لئے لیزر لیولر کا استعمال کریں۔
- صحت مند بیج کو سفارش کردہ حشرات کش اور پھپھوند کش زہریں لگا کر کاشت کریں۔
- محکمہ کی منظور شدہ ترقی دادہ ہا بھرڈ اقسام ایف ایچ-949، ایف ایچ-1046، وائی ایچ-1898، ایف ایچ-1036 اور وائی ایچ-5427 جبکہ عام اقسام ایم ایم آر آئی بیلو، پرل، ملکہ-16، گوہر-19، ساہیوال گولڈ، سویٹ-1 اور پاپ-1 کاشت کریں۔ اس کے علاوہ مارکیٹ میں دستیاب بین الاقوامی اور مقامی کمپنیوں کی تیار کردہ ہا بھرڈ اقسام بھی کاشت کی جاسکتی ہیں لیکن یاد رہے کہ سفارش کردہ اقسام کا بیج رجسٹرڈ فرموں کے رجسٹرڈ ڈیلروں سے ہی خریدیں اور ان سے کچی رسید حاصل کریں نیز بوائی کے بعد بیج والے خالی تھیلوں کو سنبھال کر رکھیں تاکہ کسی شکایت کی صورت میں کام آسکیں۔
- مکئی کی کاشت ترجیحاً اڑھائی فٹ کے باہمی فاصلے پر بنائی گئی کھلیوں پر کریں۔
- بہاریہ فصل آخر جنوری تا آخر فروری اور خریف میں 15 جولائی تا 15 اگست کاشت کریں۔ راولپنڈی کے پہاڑی علاقوں میں مکئی کی کاشت 15 مارچ تا 15 اپریل کریں۔
- شرح بیج کھلیوں پر کاشت کے لئے 10 تا 8 جبکہ ڈرل کاشت کے لئے 12 تا 15 کلوگرام فی ایکڑ رکھیں۔
- پودوں کی تعداد ہا بھرڈ اقسام کے لیے 26 ہزار جبکہ عام اقسام کے 23 ہزار فی ایکڑ رکھیں۔
- جڑی بوٹیوں کی تلخی کے لئے سفارش کردہ زہرا استعمال کریں۔
- پھول آنے سے دانے بننے تک فصل کو پانی کی کمی نہ آنے دیں۔
- کھادوں کا تناسب اور متوازن استعمال کتاچہ میں دی گئی سفارشات کے مطابق کریں۔
- ضرر رساں کیڑوں خصوصاً کوئل کی مکھی اور گڑووں کے حملہ کی صورت میں سفارش کردہ زہروں کا بروقت استعمال اور دیگر انسدادی اقدام کریں۔
- مکئی کی فصل کو مکمل طور پر پکنے کے بعد برداشت کریں اور تاخیر نہ کریں۔
- شیلر کی مدد سے دانے الگ کرنے کے لیے ان میں نمی کا تناسب 15 فیصد اور ذخیرہ کرنے کے لیے 10 فیصد سے زیادہ نہ ہو۔
- جنس کو ذخیرہ کرنے سے پہلے گودام کو اچھی طرح صاف کر لیں اور سفارش کردہ زہر کا سپرے کریں۔
- مکئی کی فصل کاشت کرتے وقت موسمیاتی تبدیلیوں اور موسمی پیشین گوئی کو مد نظر رکھیں۔

☆☆☆

تیار کردہ: نظامتِ زراعت کوآرڈینیشن (فارمز، ٹریننگ اور ایڈیٹو ریسرچ) پنجاب لاہور۔ منظور کردہ: نظامتِ اعلیٰ زراعت (توسیع و ایڈیٹو ریسرچ) پنجاب لاہور

شائع کردہ: نظامتِ زرعی اطلاعات پنجاب، 21۔ سر آغا خان سوئم روڈ لاہور

اشاعت: 2020-21